

“మధురమైన పిల్లలారా - బిల్వలారా (హృదయాభిరాముడు) అయిన తండ్రి పిల్లలైన మీ హృదయాలను

తీసుకునేందుకు వచ్చారు. అందువలన శుద్ధమైన హృదయము గలవారిగా కండి”

ప్రశ్న:- సత్యయుగములోని పదవి ముఖ్యంగా ఏ విషయము పై ఆధారపడి ఉంటుంది?

సమా:- పవిత్రత పై. ముఖ్యమైనది పవిత్రత. సెంటరుకు వచ్చేవారికి పవిత్రముగా అవ్వకుంటే జ్ఞానము బుద్ధిలో నిలవదు అని అర్థము చేయించాలి. యోగము నేర్చుకుంటూ నేర్చుకుంటూ పతితమైతే చేసినదంతా మట్టిలో కలిసిపోతుంది. ఒకవేళ ఎవరైనా పవిత్రంగా ఉండలేకుంటే క్లాసుకు రాకున్నా ఫర్వాలేదు, చింతే లేదు. ఎంత చదువుకుంటారో, అంత ధనవంతులుగా అవుతారు.

పాట:- చివరికి ఆ రోజు వచ్చింది,..... (ఆఖర్ వహ్ బిన్ ఆయా ఆజ్,.....)

ఓంశాంతి. ఇప్పుడు ఆ రోజు వచ్చిందని ఆత్మిక పిల్లలకు తెలుసు. ఏ సుదినము? భారతదేశములో మరలా స్వర్గములోని ఆది సనాతన దేవదేవతా ధర్మము స్థాపనాత్మా ఉందని అనగా లక్ష్మీనారాయణుల రాజ్యము స్థాపనవుతూ ఉందని పిల్లలైన మీకు మాత్రమే తెలుసు. కావున ఎంత సంతోషముండాలి! పతితపావనులైన ఏ తండ్రిని మీరు పిలుస్తూ వచ్చారో, వారు ఇప్పుడు వచ్చి ఉన్నారు. వారే ముక్తిదాత, మార్గదర్శకులు మరియు దుఃఖహర్త-సుఖకర్త. ఒకసారి ముక్తి కలిగించిన తర్వాత మరలా ఎలా చిక్కుకుంటారో ఎవ్వరికీ తెలియదు. ఇటువంటి రాతిబుద్ధి గల మనుష్యులకు అర్థము చేయించుటలో చాలా శ్రమ కలుగుతుంది. కర్తవ్యము కూడా ఎలాంటిదిచ్చారో చూడండి - వచ్చి మలినమైన బట్టలను శుభ్రము చేయండి అని అంటారు. ఆత్మ-శరీరము రెండూ దేవతలకు మాత్రమే పవిత్రంగా ఉంటాయి. రావణరాజ్యములో ఎవరి శరీరమూ పవిత్రముగా ఉండదు. శరీరమైతే పతితముగానే ఉంటుంది. ఈ విషయాలన్నీ ఎవ్వరికీ తెలియదు. ఆత్మ కొంత పవిత్రముగా ఉంటే, ప్రభావము పడుతుంది కానీ మళ్ళీ పతితంగా అయ్యే తీరాలి కదా. అనంతమైన తండ్రి, పతితపావనుడు వచ్చి అంటున్నారు - ఈ పంచ వికారాలు సైతానులు. కావున వాటిని వదిలిపెట్టండి. నా మాట వినకపోతే మిమ్ములను ధర్మరాజు బాధిస్తాడు. మీరు సర్వశక్తివంతుని మాటను గౌరవించకపోతే ధర్మరాజు చాలా కఠినమైన శిక్షలను విధిస్తారు. పాపనంగా తయారు చేసేందుకు తండ్రి వచ్చారు. మేమే పాపన దేవదేవతలుగా ఉండేవారము, ఇప్పుడు పతితులుగా అయ్యామని మీకు తెలుసు కావున ఇప్పుడు వెంటనే వాటిని వదిలేయాలి. దేహాభిమానము కూడా సైతాను మతము. దానిని కూడా వదలాల్సి ఉంటుంది. మొదటి నెంబరు వికారమును కూడా వదల వలసి వస్తుంది. ఈ సభలో పతితులెవ్వరూ తండ్రితో పాటు కూర్చోలేని రోజు కూడా వస్తుంది. ఎవ్వరికీ అనుమతినివ్వరు. మలిన వస్త్రాలను బయటనే వదిలేయండి. ఇంద్రసభలోనికి రానివ్వరు. వారు ఎంత కోటిశ్వరులైనా, ఎవ్వరైనా సభలోనికి రాలేరు. వారికి బయట సేవాకేంద్రాలలో తెలియజేయబడుతుంది కానీ తండ్రి సభలోకి అనుమతి ఇవ్వబడదు. ఇప్పుడు ప్రలోభముతోనో, భయముతోనో అనుమతిస్తున్నారు. తర్వాత అనుమతించరు. ఇప్పుడు కూడా ఎవరైనా పతితులు కూర్చుని విన్నారంటే, బాబాకు బాగుండదు. చాలా మంది దాక్కిని వచ్చి కూర్చుంటారు. అలాంటివారు చాలా శిక్షలు అనుభవించవలసి వస్తుంది. మందిరాలకు, గురుద్వారాలకు స్నానము చేసి వెళ్తారు, స్నానము చేయకుండా ఎవ్వరూ వెళ్లరు. అది

సూల స్నానము, ఇది జ్ఞాన స్నానము. ఇందులో కూడా శుద్ధముగా కావలసి వస్తుంది. మాంసాహారులు కూడా ఎవ్వరూ ఇచ్చటకు రాకూడదు. సమయము వచ్చినప్పుడు బాబా చాలా స్ట్రీక్ట్ గా ఉంటారు. ప్రపంచములో భక్తి ఎంత జోరు(వైభవోపేతము)గా ఉందో చూడండి. ఎవరైతే శాస్త్రాలను ఎక్కువగా చదువుకుంటారో వారు శాస్త్రి అనే బిరుదు(లకబ్) తీసుకుంటారు. మీరు ఇప్పుడు సంస్కృతము మొదలైనవి నేర్చుకొని ఏమి చేస్తారు? ఇప్పుడు తండ్రి అంటున్నారు - అవన్నీ మర్చిపోండి, కేవలం ఒక్క తండ్రిని స్మృతి చేస్తే మీరు పవిత్రమై విష్ణుపురానికి యజమానులుగా అవుతారు. ఈ విషయాన్ని బాగా అర్థము చేసుకుంటే ఈ శాస్త్రాలు మొదలైనవన్నీ మర్చిపోతారు. ఇచ్చట చదివే బ్యాలిస్టరు మొదలైన చదువులన్నింటికంటే, ఇది ఉన్నతమైన చదువు. దీనిని జ్ఞానసాగరులైన పరమాత్మనే వచ్చి చదివిస్తున్నారు. ఓ పతితపావనా! రమ్మని పిలిచేది వాలినే కానీ మనము పతితులుగా ఉన్నామని వారికి తెలియదు. బాబా ఇది అర్థము చేయిస్తూ ఉంటారు. సత్యయుగమును రామ రాజ్యమని, కలియుగమును రావణ రాజ్యమని అంటారు. ఈ సమయములో అందరూ పతితులుగానే ఉన్నారు. పావన దేవదేవతలు మందిరాలలో పూజింపబడ్డారు. పతితులు వారి ముందుకు వెళ్లి తల వంచి నమస్కరిస్తారు కావున పవిత్రత అన్నింటికంటే శ్రేష్ఠమైనదని ఋజువు అవుతుంది. సన్యాసుల కంటే శ్రేష్ఠమైనవారు దేవతలు. సన్యాసులకు మందిరాలు నిర్మించరు. ఎప్పుడైతే తమోప్రధాన భక్తిలోకి వెళ్లిపోయారో అప్పుడు వారి చిత్రాలు ఉంచుకుంటారు. దీనిని తమోప్రధాన భక్తి అని అంటారు. మనుష్యుల పూజ అనగా పంచ తత్వాల పూజ. సత్యోప్రధాన భక్తి ఉన్నప్పుడు పూజ ఒక్కరికి మాత్రమే జరిగేది. దానిని అవ్యభిచారి భక్తి అంటారు. దేవతలను కూడా అలా తయారు చేసింది వారే. అందువలన పూజ కూడా ఆ ఒక్కరికే జరగాలి కానీ ఇది కూడా ధ్రామాలో రచింపబడింది. సత్యోప్రధానము, సత్యో, రజో, తమోలోకి వచ్చే తీరాలి. ఇక్కడ కూడా అలాగే ఉంది. కొంతమంది సత్యోప్రధానమౌతారు, కొంతమంది సత్యో, కొంతమంది రజో, కొంతమంది తమోగా అవుతారు.

సత్యయుగములో ఫస్ట్ క్లాస్ శుభ్రత ఉంటుంది. అక్కడ శరీరానికి ఏ విలువా ఉండదు. కరెంటులో పెడ్తునే సమాప్తి అయిపోతుంది. అంతేకానీ ఎముకలను ఏ నది మొదలైన వాటిలో వేయరు. అలాగని శరీరాన్ని ఎచ్చటికీ మోసుకొని వెళ్లరు. కష్టపడే మాటే ఉండదు. కరెంటులో వేస్తూనే సమాప్తమైపోతుంది. ఇచ్చట శరీరము కొరకు మనుష్యులు ఎంతగానో ఏడుస్తారు, గుర్తు చేసుకుంటారు, బ్రాహ్మణులకు తినిపిస్తారు, అచ్చట ఇటువంటి మాటలేవీ ఉండవు. బుద్ధితో పని తీసుకోవలసి వస్తుంది. అచ్చట ఏమేమి ఉంటాయి? స్వర్గమంటే ఏమి! ఇది నరకము. అసత్య ఖండము. అందుకే అసత్య శరీరము, అసత్య మాయ..... (ఝూలీ కాయా, ఝూలీ మాయ.....) అని గాయనముంది. ప్రభుత్వము గోవధను నిషేధించండి లేక నిలపండి అని అంటుంది కానీ మొట్టమొదట ఈ హత్య చాలా పెద్దది అని వారికి వ్రాయాలి. ఒకరి పై ఒకరు కామఖడ్గమును ఝుళిపించే హత్యను నిలపండి. ఈ కామము మహాశత్రువు. ఆదిమధ్యాంతాలు దుఃఖమునిస్తుంది. దాని పై విజయం పొందండి. మీరు పవిత్రంగా అయితే పవిత్ర ప్రపంచానికి యజమానులుగా అవుతారు. అచ్చట దేవతల నూతన రక్తముంటుంది. వారంటారు - పిల్లలది నూతన రక్తము. కానీ ఇక్కడ కొత్త రక్తము ఎక్కడ నుండి వస్తుంది? ఇచ్చట ఉండేది చాలా పాత రక్తము. సత్యయుగములో నూతన శరీరము లభించినప్పుడు నూతన రక్తము కూడా ఉంటుంది. ఈ శరీరము కూడా పాతది, కావున రక్తము కూడా పాతదే. ఇప్పుడు వీటిని వదిలి

పావనంగా అవ్వాలి. తండ్రి తప్ప ఇతరులెవ్వరూ పావనంగా చేయలేరు. అందరి ధర్మాలు వేరు వేరుగా ఉన్నాయి. ప్రతి ఒక్కరు వారి ప్రత్యేక ధర్మ శాస్త్రాన్ని చదవాలి. సంస్కృతములో ముఖ్యమైనది గీత. బాబా అంటున్నారు - నేను సంస్కృతము నేర్పించను. బ్రహ్మకు ఏ భాష తెలుసునో నేను ఆ భాషలోనే అర్థము చేయిస్తాను. నేను సంస్కృతములో వినిపిస్తే ఈ పుత్రుడు ఎలా అర్థము చేసుకుంటాడు. ఇది దేవతల భాష కాదు. అప్పుడప్పుడు కన్యలు వచ్చి అచ్చటి భాష ఎలా ఉంటుందో తెలుపుతారు. ఈ భాషలు నేర్చుకొనుట వలన శరీర నిర్వహణ కొరకు కొందరు లక్షలు, కొంతమంది కోట్లు సంపాదిస్తారు. ఇచ్చట మీరు ఎంత సంపాదన చేస్తున్నారు. సత్యయుగములో మనము మహారాజు - మహారాణిగా అవుతామని మీకు తెలుసు. ఎంత ఎక్కువగా చదువుకుంటారో, అంత ఎక్కువ ధనవంతులుగా అవుతారు. పేదవారికి ధనవంతులకు తేడా అయితే ఉంటుంది కదా. ఆధారమంతా పవిత్రత పైనే ఉంటుంది. సేవాకేంద్రానికి వచ్చేవారికి పవిత్రముగా కాకుంటే జ్ఞానము బుద్ధిలో నిలవనే నిలవదని తెలపాలి. 5-7 రోజులు వచ్చి మరలా పతితంగా అయితే జ్ఞానము సమాప్తమైపోతుంది. యోగము నేర్చుకుంటూ నేర్చుకుంటూ పతితంగా అయితే నేర్చుకున్నదంతా మట్టిలో కలిసిపోతుంది. ఎవరైనా పవిత్రముగా అవ్వలేకుంటే భలే రాకండి. వారిని గురించి చింతించరాదు. జన్మ-జన్మాంతరాల పాప భారము తల పై ఉంది. కనుక స్మృతి చేయకుంటే ఆ భారము ఎలా దిగిపోతుంది! సెకండులో జీవన్ముక్తి అనే గాయనము కూడా ఉంది. తండ్రి చెప్పిన దానినే చేయాలి. ప్రపంచమంతా ఓ పతితపావనా! రండి, మేము పతితులుగా ఉన్నామని పిలుస్తూ ఉంది, కానీ ఎవ్వరూ పవిత్రంగా అవ్వనే అవ్వరు, కావున తిరిగి వాపస్ కూడా ఎవ్వరూ పోలేరు. వారు బ్రహ్మతత్వాన్ని పరమాత్మగా భావించి స్మృతి చేస్తారు. పరమాత్మ ఎవరు? అనే జ్ఞానము ఎవ్వరికీ లేదు. బ్రహ్మతత్వము పరమాత్మ కానే కాదు. బ్రహ్మతత్వములో ఎవ్వరూ లీనము కూడా అవ్వరు. మరలా పునర్జన్మలోనికి అందరూ రానే రావాలి ఎందుకనగా ఆత్మ అవినాశి. బుద్ధుడు తిరిగి వెళ్ళిపోయాడని వారు భావిస్తారు. కానీ వారు దేనిని స్థాపించినారో, దానిని తప్పక పాలన కూడా చేస్తారు, లేకుంటే పాలన ఎవరు చేస్తారు? అతడు తిరిగి ఎలా వెళ్ళగలడు? మేము ముక్తిధామానికి వెళ్లి అక్కడే కూర్చుంటామని మీరు అనరు. మనము ధర్మస్థాపన చేస్తున్నామని మీకు తెలుసు, తర్వాత దానిని పాలన కూడా చేస్తాము. అది పావన ధర్మముగా ఉండేది, ఇప్పుడు పతితమైపోయింది. ఈ ధర్మానికి చెందినవారు మాత్రమే వస్తారు. ఈ ధర్మము నాటు ఇప్పుడు జరుగుతూ ఉంది. అన్నింటికంటే మధురాతి మధురమైన వ్యక్తము ఈ దేవదేవతా ధర్మ వ్యక్తము. ఈ ధర్మస్థాపనా కార్యము జరుగుతూ ఉంది. తయారు చేసిన శాస్త్రాలు మొదలైనవన్నీ భక్తిమార్గానికి చెందినవి. మనుష్యులను దేవతలుగా తయారు చేసే ఒక్క బాబాకు మాత్రమే గాయనముంది. కావున ఇలా తయారుచేయు తండ్రిని ఎంత బాగా స్మృతి చేయాలి. డ్రామానుసారము భక్తిమార్గము కూడా నడవాల్సిందే అని కూడా తెలుసు. వాస్తవానికి సర్వుల సద్గతిదాత ఒక్కరే. కావున ఆ ఒక్కరికే పూజించాలి. సత్యోప్రధానముగా ఉన్న దేవదేవతలు 84 జన్మలు భోగించి తమోప్రధానంగా అయ్యారు. ఇప్పుడు మరలా సత్యోప్రధానంగా తయారవ్వాలి. తండ్రి స్మృతితో తప్ప ఆ విధంగా తయారుకాలేరు. ఒక్క తండ్రిలో తప్ప ఇతరులెవ్వరిలోనూ ఈ శక్తి లేదు. స్మృతి కూడా ఒక్కరినే చేయాలి. ఇది అవ్యభిచారి స్మృతి. అనేకమందిని స్మృతి చేయుట - వ్యభిచారతనము. శివుడు మన తండ్రి అని ఆత్మలందరికీ తెలుసు, అందువలన ఎటువైపు చూసినా శివుని పూజిస్తారు.

దేవీ దేవతల ముందు కూడా శివుని ఉంచుతారు. వాస్తవానికి దేవతలు పూజించరు. గాయనము కూడా ఉంది - దుఃఖములో అందరూ స్మృతి చేస్తారు. సుఖములో ఎవ్వరూ చేయరు. కావున దేవతలు ఎలా పూజిస్తారు? అది తప్పు. అసత్య మహిమను చూపరాదు. శివబాబాను గురించి తెలియనే తెలియకుంటే వారిని ఎలా స్మృతి చేస్తారు? కావున ఆ చిత్రాన్ని తీసేయాలి. పూజించేవారికి ఒకే కిరీటమును చూపాలి. సాధు-సత్పురుషులకు ఎవ్వరికీ ప్రకాశ కిరీటము లేదు. అందువలన బ్రాహ్మణులకు కూడా ప్రకాశ కిరీటాన్ని చూపరాదు. ఎవరికి జ్ఞానము పై పూర్తిగా గమనముంటుందో వారు కరెక్షన్ కూడా చేసుకుంటూ ఉంటారు. తప్పులు లేనివారిగా ఎవ్వరూ తయారవ్వరు. తప్పులు జరుగుతూనే ఉంటాయి. త్రిమూర్తి చిత్రము ఎంత బాగుంది. ఇతను తండ్రి, అతను దాదా. బాబా అంటున్నారు - మీరు నన్ను స్మృతి చేస్తే ఇలా తయారవుతారు. దేహీ-అభిమానులుగా తయారవ్వాలి. ఆత్మ అంటుంది - ఒక్క తండ్రి పై తప్ప నాకు ఎవ్వరి పైనా మమకారము లేదు. మనము ఇచ్చట ఉంటున్నా శాంతిధామము, సుఖధామమును స్మృతి చేస్తాము, ఇప్పుడు దుఃఖధామాన్ని వదిలేయాలి. కానీ ఎంతవరకు మన నూతన గృహము తయారవ్వడో అంతవరకు పాత ఇంటిలోనే ఉండాలి. నూతన ఇంటిలోకి వెళ్లేందుకు అర్హులుగా తయారవ్వాలి. ఆత్మ పవిత్రంగా అయితే ఇంటికి వెళ్ళిపోతుంది. ఎంత సులభము! పరమాత్మ ఎవరో, ఈ దాదా ఎవరో తెలుసుకోవడమే ముఖ్యమైన విషయము. తండ్రి ఇతని ద్వారా వారసత్వమును ఇస్తారు. బాబా అంటున్నారు - పిల్లలూ, మున్నాభావ !!!, నన్ను స్మృతి చేస్తే మీరు సత్యయుగములో పావన దేవతలుగా అవుతారు. అప్పుడు మిగిలినవారంతా ముక్తిధామములో ఉంటారు. సర్వాత్మలను శాంతిధామములోకి తీసుకెళ్లేవారు ఒక్క తండ్రి మాత్రమే. ఇది ఎంత సులభమైనది. పిల్లలకు చాలా సంతోషముండాలి. హృదయము చాలా శుద్ధముగా ఉంచుకోవాలి. హృదయము శుద్ధముగా ఉంటే మనోకామనలు నెరవేరుతాయి. మనస్సు(దిల్) ఆత్మలో ఉంది. సత్యమైన హృదయాన్ని వరించువాడు ఆత్మల తండ్రి. హృదయములను తీసుకునే తండ్రిని దిల్వాలా అని అంటారు. అందరి హృదయములను తీసుకునేందుకే తండ్రి వస్తారు. సంగమ యుగములో వచ్చి అందరి హృదయములను తీసుకుంటారు. ఆత్మల హృదయములను తీసుకొనువారు పరమాత్మ. మనుష్యుల హృదయాలను తీసుకునేవారు మనుష్యులు. రావణ రాజ్యములో అందరూ ఒకరి హృదయాన్ని ఒకరు చెడిపేసేవారే.

పిల్లలైన మీకు కల్పక్రితము కూడా ఈ త్రిమూర్తి చిత్రాన్ని గురించి అర్థము చేయించబడింది. అందుకే ఇప్పుడు కూడా ఆ చిత్రము వెలువడింది. కావున తప్పక అర్థము చేయించవలసి వస్తుంది. ఇప్పుడు అర్థము చేయించేందుకు ఎన్నో చిత్రాలను తయారు చేశారు. సీడీ చిత్రము ఎంత బాగుంది అయినా అర్థము చేసుకోరు. భారతవాసులారా, మీరే 84 జన్మలు తీసుకున్నారు. ఇప్పుడిది అంతిమ జన్మ. మేము శుభమే మాట్లాడ్తాము. మేము 84 జన్మలు తీసుకోలేదని ఎందుకంటారు? అలా అంటే మీరు స్వర్గములోకి రారు మరలా నరకములోకే వస్తారు. స్వర్గములోకి రావాలని కూడా కోరుకోరు. భారతదేశమే స్వర్గముగా అవుతుంది. ఇది అర్థము చేసుకునే విషయము(లెక్క). మహారథులు బాగా అర్థము చేయించగలరు. సర్వీసు చేయాలనే ఉల్లాసము ఉండాలి. మనము వెళ్ళి ఎవరికైనా దానము ఇవ్వాలి. ధనమే లేకుంటే దానము చేసే ఆలోచన కూడా రాదు. మీరు ఏమి ఆశించి వచ్చారని మొదట అడగండి. ఇక్కడ దర్శించుకునే మాట లేదు. అనంతమైన తండ్రి నుండి అనంతమైన

సుఖము పొందాలి. ఇరువురు తండ్రులున్నారు కదా. అనంతమైన తండ్రిని అందరూ స్మృతి చేస్తారు. బేహద్ తండ్రి నుండి బేహద్ వారసత్వము ఎలా లభిస్తుందో అని తెలుసుకోవాలంటే వచ్చి తెలుసుకోండి. ఇది కూడా అర్థము చేసుకునేవారే అర్థము చేసుకుంటారు. రాజ్యము తీసుకునేవారుగా ఉంటే వెంటనే అర్థము చేసుకుంటారు. తండ్రి అంటున్నారు - ఇంటిలోనే కూర్చుని పనీపాట చేసుకుంటూ కేవలము తండ్రిని స్మృతి చేస్తే, స్మృతి ద్వారానే పాపాలు నశిస్తాయి. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ఎప్పుడూ ఒకరి మనస్సును ఒకరు పాడు చేయరాదు. సేవ చేసే ఉల్లాసముండాలి. జ్ఞాన ధనముంటే దానము తప్పక చేయాలి.
2. నూతన ఇంటిలోకి వెళ్లేందుకు స్వయాన్ని అర్హులుగా తయారు చేసుకోవాలి. ఆత్మను స్మృతి బలముతో పావనంగా చేసుకోవాలి.

వరదానము:- “ మీ భాగ్యము మరియు భాగ్యవిధాత గుణాలను గానము చేసి

ప్రసన్నుచిత్త భవ ”

బ్రాహ్మణ పిల్లలందరికీ జన్మతః కిరీటము, సింహాసనము, తిలకము జన్మ సిద్ధ అధికార రూపంలో ప్రాప్తిస్తుంది. కనుక ఈ మెరుస్తూ ఉన్న భాగ్య నక్షత్రాన్ని చూస్తూ మీ భాగ్యాన్ని మరియు భాగ్యవిధాత గుణాలను మహిమ చేస్తూ ఉంటే గుణసంపన్నులైపోతారు. మీ బలహీనతల యొక్క గుణాలను గానము చేయకండి, భాగ్యము యొక్క గుణాలను గానము చేస్తూ ఉండండి, ప్రశ్నల నుండి దూరంగా ఉండండి. అప్పుడు సదా ప్రసన్నుచిత్తులుగా ఉండే వరదానము ప్రాప్తిస్తుంది. అప్పుడు ఇతరులను కూడా సహజంగానే ప్రసన్నంగా చేయగలరు.

స్లోగన్ :- “ ఏక్ నామీ (ఒక్కరి తలంపు) మరియు ఎకానమీ (పొదుపు) తో నడుచుటే

బ్రాహ్మణ జీవితంలో సఫలతకు ఆధారము ”